



होलाष्टक शुरू, होलिका दहन तक रहेगा, मांगलिक कार्यों पर रहेगी पाबंदी



24 न्यूज अपडेट

होलाष्टक शुक्रवार से शुरू हो चुका है। यह होली से आठ दिन पहले शुरू होता है और होलिका दहन तक जारी रहता है। इस अवधि को ज्योतिष और धार्मिक मान्यताओं के अनुसार अशुभ माना जाता है। इस कारण

विवाह, गृह प्रवेश, नामकरण जैसे मांगलिक कार्य नहीं किए जाते। इस दौरान दान, जप, तप, भजन और कीर्तन का विशेष महत्व होता है। पंडित प्रेमी शर्मा के अनुसार पौराणिक मान्यता के अनुसार हिरण्यकश्यप ने होली से आठ दिन पहले भक्त प्रह्लाद को

कष्ट देना प्रारंभ किया था, इसलिए इस काल को अशुभ माना जाता है। इस अवधि में विवाह, गृह प्रवेश, मुंडन आदि मांगलिक कार्य निषेध माने जाते हैं। पंडित प्रेमी शर्मा ने बताया कि होलाष्टक में दान, पूजा-पाठ, जप-तप और भजन-कीर्तन करने से विशेष पुण्य की प्राप्ति होती है। दान-पुण्य से जीवन के अमंगल दूर होते हैं। सकारात्मक ऊर्जा का संचार होता है।

भारत में नहीं लगेगा चंद्र ग्रहण: पंडित प्रेमी शर्मा ने बताया कि इस बार होली पर चंद्र ग्रहण लगने की भ्रांतियां फैलाई जा रही हैं, लेकिन वास्तव में भारत में चंद्रग्रहण दिखाई नहीं देगा। उन्होंने कहा कि ग्रहण संबंधी जानकारी बिना सत्यापन के न फैलाएं। धार्मिक रीति-रिवाजों को समझकर ही अपनाएं। इस होलाष्टक के दौरान भक्तों को शुभ कार्यों से परहेज करते हुए दान-पुण्य और भक्ति-भाव में समय बिताना चाहिए, जिससे जीवन में सुख-समृद्धि बनी रहे।

विभिन्न राशियों के जातकों को कई उपाय करने चाहिए

मेघ व वृश्चिक राशि (स्वामी मंगल): लाल वस्त्र या लाल वस्तु का दान करें।

वृष व तुला राशि (स्वामी शुक्र): श्वानों को दूध पिलाएं और सफेद वस्तुओं का दान करें।

मिथुन व कन्या राशि (स्वामी बुध): हरा चारा गायों को खिलाएं।

कर्क राशि (स्वामी चंद्र): सफेद मिठाई या अन्य सफेद वस्तुएं गरीबों को दान करें।

सिंह राशि (स्वामी सूर्य): लाल वस्त्र या वस्तुएं गरीबों को अथवा मंदिर में दान करें। धनु व मीन राशि (स्वामी गुरु): पीली वस्तुओं का दान करें।

मकर व कुंभ राशि (स्वामी शनि): काली वस्तुओं का दान करें।

इंडिया AI कंप्यूट पोर्टल और डेटासेट प्लेटफॉर्म AI कोष लॉन्च



24 न्यूज अपडेट

केंद्रीय IT मिनिस्टर अश्विनी वैष्णव ने नई दिल्ली में इंडिया AI कंप्यूट पोर्टल और डेटासेट प्लेटफॉर्म AI कोष लॉन्च किया। AI कोष सॉवरेन डाटासेट प्लेटफॉर्म भारतीय AI मॉडल को डेवलप करने और ट्रेनिंग देने में मदद करेगा। जबकि इंडिया AI कंप्यूट पोर्टल के जरिए रिसर्चर्स, स्टार्टअप्स और सरकारी एजेंसियां, रिसर्च और परीक्षण के लिए सब्सिडी वाले GPUs को एक्सेस कर सकती हैं। सरकार ने GPUs सब्सिडी रेट लगभग 67 रुपए प्रति घंटा तय किया है। इसके लिए करीब 10,000 GPUs लाइव कर दिए गए हैं। इसके साथ ही अश्विनी वैष्णव ने इंडिया AI मिशन के तहत 27 शहरों में AI डेटा लैब बनाने का एलान किया है। इन लैब्स का इस्तेमाल AI में रिसर्च और डेवलपमेंट के लिए किया जाएगा।

सोने का दाम 183 बढ़कर 86,059 पर पहुंचा: एक किलो चांदी 264 महंगी हुई; इस साल सोना 9,897 रुपए महंगा हुआ



24 न्यूज अपडेट

सोने के दाम में आज यानी शुक्रवार (7 मार्च) को तेजी रही। इंडिया बुलियन एंड ज्वेलर्स एसोसिएशन (IBJA) के अनुसार 10 ग्राम 24 कैरेट सोने का दाम 183 रुपए बढ़कर 86,059 रुपए पर पहुंच गया है। कल यानी गुरुवार को सोना 85,876 रुपए पर था। 19 फरवरी को गोल्ड ने 86,733 का ऑलटाइम हाई बनाया था। एक किलो चांदी आज 264 रुपए महंगा होकर 96,724 रुपए प्रति किलो पर पहुंच गई है। कल यानी गुरुवार को चांदी का भाव 96,460 रुपए प्रति किलो था। चांदी ने 23 अक्टूबर 2024 को 99,151 रुपए प्रति किलो का ऑल टाइम हाई बनाया था।

4 महानगरों में सोने की कीमत

दिल्ली : 10 ग्राम 22 कैरेट सोने की कीमत 80,050 रुपए और 10 ग्राम 24 कैरेट सोने की कीमत 87,310 रुपए है। मुंबई : 10 ग्राम 22 कैरेट सोने की कीमत 79,900 रुपए और 10 ग्राम 24 कैरेट सोने की कीमत 87,160 रुपए है। कोलकाता : 10 ग्राम 22 कैरेट गोल्ड की कीमत 79,900 रुपए और 24 कैरेट 10 ग्राम सोने की कीमत 87,160 रुपए है। चेन्नई : 10 ग्राम 22 कैरेट सोने की कीमत 79,900 रुपए और 10 ग्राम 24 कैरेट सोने की कीमत 87,160 रुपए है।

मामूली गिरावट के साथ 74,332 पर बंद हुआ सेंसेक्स: निफ्टी 7 अंक बढ़कर 22,552 पर पहुंचा, IT और रियल्टी शेयरों में गिरावट रही



24 न्यूज अपडेट

हफ्ते के आखिरी कारोबारी दिन आज यानी शुक्रवार (7 मार्च) को सेंसेक्स 7 अंक गिरकर 74,332 के स्तर पर बंद हुआ। निफ्टी में 7 अंक की तेजी रही, ये 22,552 पर बंद हुआ। सेंसेक्स के 30 शेयरों में से 11 में तेजी और 19 में गिरावट रही। रिलायंस में 3%, टाटा मोटर्स में 1.28% और नेस्ले इंडिया के शेयर में 0.92% की तेजी रही। इंडसइंड बैंक में 3.71%, जोमैटो में 3.64% और NTPC में 2.29% की गिरावट रही। NSE के सेक्टरल इंडाइसेज में निफ्टी मीडिया में 1.83%, ऑयल एंड गैस में 0.55% और निफ्टी ऑटो में 0.24% की तेजी रही जबकि निफ्टी IT में 0.85%, निफ्टी रियल्टी में 1.19% और निफ्टी कंज्यूमर ड्यूरेबल्स में 1.02% की गिरावट है।

क्या 8 मार्च को महिलाओं के खाते में आएंगे 2500 रुपए?’, आतिशी ने CM रेखा गुप्ता को लिखी चिट्ठी



नई दिल्ली: आम आदमी पार्टी ने भाजपा को प्रधानमंत्री नरेंद्र मोदी द्वारा दिल्ली की महिलाओं को 2500 रुपए देने की गारंटी को फिर

याद दिलाया है। इसको लेकर शुक्रवार को दिल्ली की पूर्व मुख्यमंत्री व नेता प्रतिपक्ष आतिशी ने सीएम रेखा गुप्ता को एक चिट्ठी लिखी है। इस चिट्ठी में आतिशी ने कहा कि प्रधानमंत्री मोदी ने विधानसभा चुनाव के दौरान दिल्ली की महिलाओं से वादा किया था कि 8 मार्च को 2500 रुपए उनके खाते में पहुंच जाएंगे। अब 8 मार्च आने में बस एक दिन बाकी है। आप मुख्यमंत्री रेखा गुप्ता से उम्मीद करती है कि शनिवार को दिल्ली की सब महिलाओं के खाते में 2500 रुपए आ जाएंगे।

आतिशी ने सीएम रेखा गुप्ता को लिखी चिट्ठी में कहा; ‘‘दिल्ली की लाखों माताओं-बहनों की ओर से आपको यह पत्र लिख रही हूं व आपको याद दिलाना चाहती हूं कि 31 जनवरी 2025 को प्रधानमंत्री नरेंद्र मोदी ने द्वारका में आयोजित रैली में दिल्ली की माताओं-बहनों से वादा किया था कि दिल्ली में भाजपा सरकार बनते ही पहली कैबिनेट बैठक में 2500 रुपए प्रतिमाह देने की

योजना पास होगी और महिला दिवस पर महिलाओं के खातों में पैसे आने शुरू हो जाएंगे। इसलिए उन्होंने सभी महिलाओं को सलाह दी थी कि वे अपने बैंक खाते से अपने मोबाइल नंबर को जोड़ लें। आतिशी ने कहा कि अब महिला दिवस में सिर्फ एक दिन बचा है। पूरी दिल्ली की महिलाएं इस दिन का बेसब्री से इंतजार कर रही हैं। वे उम्मीद लगाए बैठी हैं कि 8 मार्च से उनके अकाउंट में पहली किश्त आनी शुरू हो जाएगी, जैसा भाजपा ने वादा किया था। उन्होंने कहा; ‘‘मुख्यमंत्री जी, दिल्ली की महिलाओं को उनका हक दिलाने के लिए तुरंत उनके खातों में पैसे ट्रांसफर किए जाएं। दिल्ली की हर महिला आपकी ओर देख रही है, उनकी उम्मीदें टूटनी नहीं चाहिए। मुझे पूरी उम्मीद है कि शनिवार को दिल्ली की हमारी माताओं-बहनों को उनके खातों में 2500 रुपए मिलने का मैसेज उनके मोबाइल पर जरूर आएगा।’’

दिल्ली में महिला सम्मान योजना की लॉन्चिंग कल संभव



24 न्यूज अपडेट

दिल्ली में बीजेपी सरकार 8 मार्च को अंतरराष्ट्रीय महिला दिवस पर महिला समृद्धि योजना का शुरू कर सकती है। इस योजना के तहत पात्र महिलाओं को हर महीने 2500 रुपए दिए जाएंगे। अनुमान है कि करीब 20 लाख महिलाओं को इस योजना का फायदा मिलेगा। योजना का फायदा उन महिलाओं को मिलेगा जिनकी सलाना आय 3 लाख रुपए से कम है और जो टैक्स नहीं देतीं। योजना का फायदा 18 से 60 साल तक की महिलाओं को मिलेगा जो सरकारी नौकरी नहीं करतीं और जिनको अन्य सरकारी वित्तीय सहायता नहीं मिल रही है।

हरियाणा के पंचकूला में एयरफोर्स का फाइटर जेट जगुआर क्रैश: अंबाला से उड़ान भरी थी, पायलट सुरक्षित बाहर निकला



भारतीय वायुसेना का जगुआर लड़ाकू विमान शुक्रवार को हरियाणा के पंचकूला में क्रैश हो गया। एयरक्राफ्ट ने प्रशिक्षण उड़ान के लिए अंबाला एयरबेस से उड़ान भरी थी। पायलट विमान से सुरक्षित बाहर निकल गया। हादसे में किसी के हताहत होने की जानकारी नहीं मिली है। हादसा पंचकूला के मोरनी में बालदवाला गांव के पास हुआ। वायुसेना ने बताया

कि हादसा दोपहर करीब 3.45 बजे तकनीकी खराबी के कारण हुआ। पायलट समझदारी दिखाते हुए विमान को रिहायशी इलाके से दूर ले गया, फिर खुद सुरक्षित रूप से बाहर निकल गया। जिसके बाद ग्रामीणों ने वहां पहुंचकर पायलट को पानी पिलाकर मदद की। हादसे की जांच के लिए वायुसेना के विशेषज्ञों की टीम मौके पर पहुंच गई है। पंचकूला जिले के रायपुरानी के पुलिस अफसर ने फोन पर एजेंसी को बताया कि वायुसेना का विमान पंचकूला जिले के पहाड़ी इलाके में दुर्घटनाग्रस्त हुआ है। स्थानीय पुलिस भी मौके पर है। लहराते हुए जंगल में गिरा विमान प्रत्यक्षदर्शियों के अनुसार, विमान लहराते हुए पेड़ों से टकराता हुआ जंगल के बीच

एक खाई में गिरा था। विमान के गिरते ही उसमें आग लग गई और वह कई टुकड़ों में बंट गया। विमान के टुकड़े आसपास के क्षेत्रों में बिखरे पाए गए हैं। एयरफोर्स के विमान दुर्घटनाग्रस्त मामले में मौके पर पहुंची हरियाणा पुलिस ने ग्रामीणों को वहां से हटा दिया है। मौके पर मौजूद पुलिस अधिकारियों का कहना है कि चूंकि मामला सेना से जुड़ा है, इसलिए वह घटना से जुड़ी कोई जानकारी नहीं दे पाएंगे। अभी वहां पर सेना के अधिकारी और कर्मचारी मौके पर पहुंचने वाले हैं, उनके द्वारा ही इस मामले में कोई बयान दिया जाएगा।

ट्विन-इंजन विमान है जगुआर

ट्विन-इंजन विमान है जगुआर

सुप्रीम कोर्ट का धारावी प्रोजेक्ट पर रोक से इनकार: कहा- वहां काम चालू है; UAE बेस्ड कंपनी की मांग- अडाणी ग्रुप का टेंडर रद्द हो

सुप्रीम कोर्ट ने शुक्रवार को धारावी रिडेवलपमेंट प्रोजेक्ट (DRP) के लिए चल रहे निर्माण कार्य पर रोक लगाने से इनकार कर दिया। साथ ही बॉम्बे हाईकोर्ट के अडाणी ग्रुप के पक्ष में दिए फैसले को पलटने से भी मना कर दिया।

UAE की कंपनी सेकलिक

टेक्नोलॉजीज कॉर्प ने इस प्रोजेक्ट को अडाणी प्रापर्टीज प्राइवेट लिमिटेड को देने के महाराष्ट्र सरकार के फैसले को चुनौती दी थी। इसी के बाद यह मामला सुप्रीम कोर्ट पहुंचा। सेकलिक ने अडाणी ग्रुप का टेंडर रद्द करने की मांग की है।

धारावी रिडेवलपमेंट प्रोजेक्ट एशिया का सबसे बड़ा शहरी पुनर्वास कार्यक्रम माना जा रहा है।



सुप्रीम कोर्ट ने कहा- पहले से तय सभी शर्तों को मानना होगा

बेंच ने सेकलिक से कहा है कि उसकी 8,640 करोड़ रुपए की बोली अडाणी की 5,069 करोड़ रुपए की बोली से

संपादकीय : असुरक्षा का घेरा

ब्रिटेन में भारत के विदेश मंत्री के काफिले को खालिस्तानी अलगाववादियों ने जिस तरह निशाना बनाया, उससे साफ है कि वहां की सरकार अपने मेहमानों की सुरक्षा सुनिश्चित करने के मामले में नाकाम हुई है। भारत की ओर से कनाडा और ब्रिटेन सहित कुछ अन्य देशों में खालिस्तानी अलगाववादी संगठनों के उभार और उन्हें मिलने वाले समर्थन को लेकर आए दिन चिंता जताई जाती रही है। अफसोस की बात है कि इस तरह की चिंता की आमतौर पर अनदेखी की जाती है और कई प्रत्यक्ष घटनाओं के बावजूद उन पर गंभीर कदम उठाने की मांग को दरकिनार कर दिया जाता है। यही वजह है कि शुरुआत में छोटे स्तर पर अपनी गतिविधियां संचालित करने वाले उग्रवादी तत्त्वों को अपने पांव पसारने का मौका मिलता है और वे मौका मिलते ही किसी बड़ी घटना को अंजाम देते हैं। भारतीय विदेश मंत्री वहां से सुरक्षित निकल गए। वरना जिस तरह की घटनाएं सामने आ रही हैं, उसमें सुरक्षा घेरे को तोड़ कर काफी करीब पहुंच चुके लोगों के कुछ अप्रत्याशित करने की आशंका से इनकार नहीं किया जा सकता। गौरतलब है कि यूक्रेन- रूस युद्ध और यूरोप में चल रही अशांति के बीच ब्रिटेन पहुंचे भारत के विदेश मंत्री जब एक बैठक में शामिल होकर 'चैथम हाउस' से बाहर निकल रहे थे तब कुछ खालिस्तानी उग्रवादियों ने उनके सामने नारेबाजी की। बल्कि वहां जो सुरक्षा घेरा था, उसे भी तोड़ कर एक व्यक्ति विदेश मंत्री की कार के सामने आ गया। आखिर इतने अहम मौके और भारत के विदेश मंत्री के वहां से सुरक्षित निकलने में इस स्तर की बाधा आने के लिए किसकी जवाबदेही है वहां अगर कोई अप्रत्याशित घटना होती तो उसकी जिम्मेदारी कौन लेता ? साफ है कि यह उच्च स्तर पर सुरक्षा में चूक

सपनों की फिरोती

घर खरीदना आज भी आम आदमी के लिए सपना है। कम ही लोग बैंक से कर्ज लेकर छोटा-सा घर खरीदने की हिम्मत जुटा पाते हैं। यहां तक कि शुरुआती एकमुश्त छोटी राशि देने के लिए भी उनके पास पैसा नहीं होता। इसी का फायदा जमीन-जायदाद के कारोबारी उठाते हैं। घर खरीदने के लिए लोग अपनी जिंदगी भर की कमाई का निवेश करते हैं, लेकिन जब समय आता है, तो भवन-निर्माता और बैंकों का गठजोड़ उनके सारे सपने तोड़ देता है। ऐसे ही मामले में शीर्ष न्यायालय का कड़ा रुख सामने आया है। दरअसल, लोग किसी तरह घर तो खरीद लेते हैं, लेकिन कई बार उनमें अधूरे निर्माण के कारण, तो कभी बैंक की मनमानी की वजह से कब्जा नहीं मिलता। दरअसल, भवन निर्माताओं और बैंकों के बीच सांठगांठ का आलम यह है कि आम आदमी इनके जाल में फंस जाता है और ये उनके सपनों की फिरोती वसूलते हैं। कब्जा देने में देरी पर घर खरीदारों की एक याचिका पर शीर्ष अदालत को यह कहना पड़ा

और लापरवाही का मामला है। इस घटना का जो ब्योरा सामने आया है, उससे समूचे प्रकरण में लंदन पुलिस की नाकामी ही उजागर हो रही है। सवाल है कि ब्रिटेन में लोकतांत्रिक स्वतंत्रता के नाम पर किसी तरह की गतिविधि को किस हद तक छूट दी जाएगी। अगर ब्रिटेन की सरकार इस तरह के हालात और आशंकाओं को नजरअंदाज करती है, तो इसके नतीजों का अंदाजा लगाया जा सकता है। यह छिपा नहीं है कि ब्रिटेन या कनाडा जैसे कुछ देशों में खालिस्तान समर्थक अलगाववादी कैसी गतिविधियां चलाते हैं। और वहां उन्हें किस स्तर पर संरक्षण मिलता है। इस मसले पर भारत की ओर से अक्सर आपत्ति जताई जाती रही है और ऐसे तत्त्वों के खिलाफ कार्रवाई की मांग भी की जाती है। मगर यह अफसोसनाक है कि लोकतंत्र और अभिव्यक्ति की स्वतंत्रता के नाम पर खालिस्तान अलगाववादियों को फलने-फूलने की परोक्ष इजाजत दी जाती है। छोटे स्तर पर की जाने वाली हरकतों को नजरअंदाज किए जाने का ही नतीजा है कि अब वे बड़े स्तर की गतिविधियों को अंजाम देने लगे हैं। करीब दो वर्ष पहले खालिस्तान समर्थकों ने ब्रिटेन स्थित भारतीय उच्चायोग परिसर में घुस कर तिरंगा निकाल दिया था। उस समय भी भारत ने ब्रिटेन की सरकार से खालिस्तान समर्थकों की गतिविधियों पर निगरानी बढ़ाने को कहा था। कुछ महीने पहले ब्रिटिश गृह मंत्रालय की एक रपट की खबर सामने आई थी, जिसमें खालिस्तान आंदोलन को उग्रवाद का नया रूप और देश के लिए प्रमुख खतरा बताया गया था । तथ्यगत रूप से इसकी जानकारी होने के बावजूद ब्रिटेन की सरकार भारत के सामने चुनौती रखने वाले किसी समूह को किन कारणों से रियायत दे रही है ?

बिजली विभाग में आरटीआई के “कुंडलीमार’ लोक सूचना अधिकारियों को अफसरों ने दिया “करंट”



24 न्यूज अपडेट

24 न्यूज अपडेट, उदयपुर। आरटीआई को कई विभागों में मजाक समझा जाता है और आवेदकों को सूचनाओं के लिए तरसाते हुए उन्हें फुटबॉल बना कर रख दिया जाता है। एक महीने में सूचना सशुल्क देने का नियम है मगर खास तौर पर बिजली निगम के कार्यालयों में देखा जा रहा है कि आरटीआई के लोक सूचना अधिकारी सूचनाओं पर कुंडली मार कर बैठ जाते हैं। 30 दिन बार जब अपील हो जाती है तब सुध बंधती है और फिर पूरी की पूरी सूचना बिना शुल्क के देनी पड़ती है। इससे विभाग पर भार पड़ता है। आवेदक और निगम दोनों का टाइम खोटी होता है। इस पर नकेल के लिए अब उपर से अफसरों ने कट्टर वाली चिट्ठी चलाई है। इसमें उच्चाधिकारियों ने पाबंद किया है कि सूचना हर हाल में एक महीने में ही दे दी जाए। एक परिपत्र जारी किया गया है जिसमें बताया

गया है कि श्रीमान् प्रबंध निदेशक एवीवीएनएल अजमेर के आदेश क्र. अविविनिलि/प्र.नि. / सचिव (प्रशा.) / कार्मिक/फ. 565/ प्रे. 5765 दिनांक 14.02.2006 एवं आदेश क्र. अविविनि / प्र. नि. / सचिव (प्रशा.)/ प्रे. 3105 दिनांक 04.08.2011 व पश्चात् जारी आदेशों के द्वारा पदासीन लोक सूचना अधिकारी, सहायक लोक सूचना अधिकारीगण उक्त अधिनियम की धारा 6 (1) के अंतर्गत प्राप्त आवेदन पत्रों का निर्धारित समय-सीमा 30 दिन में निस्तारण किये जाने है। जबकि यह ध्यान में लाया गया है कि आवेदक द्वारा प्रथम अपील प्रस्तुत करने के पश्चात् नि:शुल्क सूचना उपलब्ध करवाई जाती है जिस कारण निगम को आर्थिक हानि होती है एवं प्रथम अपील की सुनवाई में अधोहस्ताक्षरकर्ता के साथ-2 संबंधित अधिकारी/कर्मचारियों का समय बर्बाद होता है जिसका निगम के आवश्यक कार्यों पर

नेमीनाथ जैन मंदिर में रात को हुई चोरी:दान पेटी का पैसा और पूजन सामग्री गायब, सीसीटीवी में कैद हुआ चोर



24 न्यूज अपडेट

शहर के पुराने बस स्टैंड के पास नेमीनाथ जैन मंदिर में गुरुवार देर रात को चोर दान पेटी से नकदी और पूजन के बर्तन चुरा ले गया। चोर मंदिर में देर रात प्रवेश कर मुख्य मंदिर को निशाना बनाया। सारी वारदात सीसीटीवी कैमरे में कैद हुई। मंदिर कमेटी की रिपोर्ट पर कोतवाली पुलिस ने जांच शुरू कर सीसीटीवी फुटेज के आधार पर चोर की तलाश शुरू कर दी है। शहर के मध्य में स्थित नेमीनाथ जैन मंदिर ओटा पर गुरुवार देर रात चोरी की वारदात हुई। मंदिर में सुबह

पुजारी भगवान के अभिषेक के लिए पहुंचा तो पूजन के काम में आने वाले बर्तन गायब दिखे। उसने मंदिर कमेटी के सदस्यों को चोरी की आशंका की सूचना दी। जिसमें पर मंदिर कमेटी के शैलेश जैन ने मंदिर में पूजन के बर्तन गायब होने पर सीसीटीवी फुटेज देखा, जिसमें रात 12 बजकर 10 बजे एक युवक मंदिर की दीवार फांद कर अंदर घुसकर चोरी करते हुए दिखा, जिसमें युवक ने सबसे पहले मंदिर की दान पेटी जो दीवार में फंसी हुई थी। वहां पर एक लोहे के तार के सहारे दान पेटी से पैसा चुराना शुरू किया। चोर ने थकान से बचने के लिए बाल्टी का सहारा लेते हुए उस पर बैठकर करीब डेढ़ घंटे तक मंदिर की दान पेटी से नकदी चुराई। इसके बाद उसने मंदिर में पूजन सामग्री के तहत पीतल की कोठी, बर्तन, कटौती सहित अन्य सामग्री चुरा ले गया। मंदिर कमेटी के सदस्यों ने इसकी सूचना कोतवाली पुलिस को दी। पुलिस ने सीसीटीवी फुटेज के आधार पर जांच पड़ताल शुरू की।

त्योहारों को लेकर कलक्टर एवं एसपी सहित आल अधिकारियों की बैठक, सोशल मीडिया पर भ्रामक खबरों पर रखें विशेष ध्यान-जिला कलक्टर



24 न्यूज अपडेट

चित्तौड़गढ़, 07 मार्च। जिले में होली, धूलंडी, रंग तेरस, रमजान सहित विभिन्न त्योहारों पर शांति एवं सौहार्द बनाए रखने को लेकर जिला कलक्टर आलोक रंजन एवं

जिला पुलिस अधीक्षक सुधीर जोशी ने आज डीओआईटी के वीसी कक्ष में अधिकारियों की बैठक ली एवं आवश्यक निर्देश दिए। जिला कलक्टर आलोक रंजन ने बैठक में अधिकारियों से कहा कि विभिन्न त्योहारों पर

आपसी सौहार्द एवं शांति व्यवस्था बनाए रखने के लिए सोशल मीडिया पर प्रसारित होने वाली विभिन्न सूचनाओं पर साइबर क्राइम के माध्यम से नियंत्रण रखें एवं गलत सूचनाओं पर तत्काल आवश्यक कार्रवाई करें। जिला कलक्टर ने बैठक में भूमि आवंटन सहित विभिन्न प्रकरणों पर भी अधिकारियों से चर्चा की। उन्होंने आयोजित किए जा रहे हैं फार्मर रजिस्ट्री शिविरों की उपलब्धि की जानकारी भी ली। बैठक में जिला पुलिस अधीक्षक सुधीर जोशी ने

भी जिले में त्योहारों पर शांति व्यवस्था के प्रयासों की जानकारी दी। इस दौरान सभी उपखण्ड अधिकारी भी वीसी के माध्यम से जुड़े। बैठक में अतिरिक्त जिला कलक्टर प्रभा गौतम, अतिरिक्त पुलिस अधीक्षक सरिता सिंह, अतिरिक्त जिला कलक्टर (भू. अ.) रामचंद्र खटीक, सीईओ जिला परिषद विनय पाठक, और अतिरिक्त जिला कलक्टर रावतभाटा विनोद मल्होत्रा, उपखण्ड अधिकारी बीनू देवल सहित संबंधित जिला स्तरीय उपस्थित रहे।

हेयर डोनेशन से जोड़ा कैंसर पीड़िताओं से दर्द का रिश्ता



24 न्यूज अपडेट

उदयपुर की रोटी क्लब द्वारा महिलाओं के हेयर डोनेशन की एक मुहीम शुरू की गई थी। इस मुहीम के तहत महिलाओं के हेयर

डोनेशन के प्रति जागरूक करने का प्रयास शुरू हुआ था। अब यह सफल होती नजर आ रही है और अब तक दो हजार से ज्यादा महिलाओं के हेयर डोनेशन

करवाए जा चुके हैं। हेयर डोनेशन को ब्लड डोनेशन की तरह ही महत्वपूर्ण माना गया है क्योंकि इससे कैंसर पीड़ित महिलाओं के विग बनाने का कार्य किया जाता

अवैध अफीम ले जाते 3 बाइक सवार युवक गिरफ्तार, सीट के नीचे छुपा कर रखी थी



24 न्यूज अपडेट

भीलवाड़ा जिले में अवैध मादक पदार्थों की तस्करी रोकने के लिए एसपी धर्मेन्द्र सिंह के निर्देशन में लगातार अभियान चलाए जा रहे हैं। इसी के तहत फुलिया थाना क्षेत्र में मुखबिर की सूचना के बाद पुलिस ने गश्त के दौरान एक कार्रवाई को अंजाम देकर तीन युवकों से प्लास्टिक की थैली में अवैध अफीम जब्त की। फुलिया थाना प्रभारी माया बैरवा ने बताया कि मुखबिर से सूचना मिली थी कि ब्लैक कलर की बिना नंबर बजाज पल्सर बाइक पर तीन लड़के सवार होकर शाहपुरा से आ रहे हैं। उनके पास अवैध अफीम हो सकती है। इस सूचना पर सरसों का चौराहे पर नाकाबंदी कर आने जाने वाले वाहनों की चेकिंग की जा रही थी। इसी दौरान एक बिना नंबर बजाज पल्सर आई, जिस पर तीन लड़के बैठे हुए थे। बाइक को रुकवाया और चेकिंग की तो सीट के नीचे प्लास्टिक की थैली में अफीम होना पाया गया। पुलिस ने अफीम और बिना नंबर बाइक को जब्त करते हुए एनडीपीएस एक्ट के तहत मामला दर्ज कर तीनों को गिरफ्तार किया। आरोपियों से पूछताछ की जा रही है। पुलिस ने बाइक पर अवैध अफीम ले जाते हुए सांवर (22) पिता विष्णु दास वैष्णव निवासी चित्तौड़गढ़, प्रहलाद(22) पिता शिवलाल शर्मा निवासी बेंगू चित्तौड़गढ़ मुकेश (23) पिता श्यामलाल मेशवाल निवासी बेंगू, चित्तौड़गढ़ को गिरफ्तार किया। फुलिया थाना प्रभारी माया बैरवा, हेड कॉन्स्टेबल प्रभु सिंह, गोपाल, कॉन्स्टेबल मनीष, दिनेश, किशोर, राम कल्याण और साबिर हुसैन शामिल रहे।

मोबाइल शॉप पर चोरी करने वाले 2 बदमाश पकड़े



24 न्यूज अपडेट

उदयपुर की गोवर्धन विलास थाना पुलिस ने चोरी करने वाले 2 आरोपियों को शुक्रवार को गिरफ्तार किया है। आरोपी भावेश लौहार (21) पुत्र जगदीश लौहार निवासी कुराबड़ और मनीष पटेल (21) पुत्र हरजी निवासी खेरोदा को गिरफ्तार किया है। आरोपी भावेश लौहार के खिलाफ मारपीट, चोरी और नकबजनी के पूर्व में 9 मामले दर्ज हैं। थानाधिकारी दिलीप सिंह झाला ने बताया- अरुण जैन पुत्र छगनलाल ने 23 फरवरी को थाने में रिपोर्ट दर्ज कराई थी। रिपोर्ट में बताया कि उसकी सेक्टर-14 स्थित मुख्य रोड पर स्मार्ट मोबाइल शॉप के नाम से मोबाइल शॉप है, जहां रात के समय उसकी दुकान में चोरी हो गई थी। आरोपी दुकान के पीछे का जंगला तोड़कर गल्ले से नगदी और पुराने मोबाइल चोरी करके फरार हो गए। इधर, पुलिस ने आस-पास लगे सीसीटीवी के आधार पर आरोपियों की पहचान करते हुए उन्हें गिरफ्तार कर लिया। पुलिस ने दोनों आरोपियों को कोर्ट में पेश किया, जहां से उन्हें रिमांड पर भेजा गया। पुलिस रिमांड के दौरान इनसे मोबाइल और नकदी बरामद करेगी।

पुलिस ने मंगलसूत्र लूट के आरोपी को किया गिरफ्तार



24 न्यूज अपडेट

24 न्यूज अपडेट. उदयपुर। जिला पुलिस अधीक्षक योगेश गोयल ने बताया कि प्रतापनगर थाना क्षेत्र में हुई मंगलसूत्र लूट की घटना में त्वरित कार्रवाई करते हुए पुलिस ने एक आरोपी को गिरफ्तार कर लिया है। प्रार्थीया पुष्पा बाई (27), पत्नी राजेन्द्र खटीक, निवासी पलाना खर्द, थाना घासा, हाल निवासी गुरुद्वारा के पास, बोहरा गणेश, थाना प्रतापनगर, जिला उदयपुर, ने 25 फरवरी 2025 को प्रतापनगर थाना में लिखित रिपोर्ट दर्ज करवाई। उन्होंने बताया कि 11:40 बजे दिन में प्रतापनगर सरकारी अस्पताल से इलाज कर लौटते समय प्रतापनगर चौराहा के पास तीन युवक मोटरसाइकिल पर आए और उनके गले से सोने का मंगलसूत्र (जिसमें सोने का पेंडल व 12 सोने के मोती थे) छीनकर फरार हो गए। जिला पुलिस अधीक्षक के निर्देशानुसार त्वरित कार्रवाई शुरू की गई। अतिरिक्त पुलिस अधीक्षक उमेश ओझा, वृताधिकारी (नगर पूर्व) छगन पुरोहित, एवं थानाधिकारी राजेन्द्र सिंह के नेतृत्व में पुलिस टीम ने तकनीकी अनुसंधान कर अभियुक्तों की तलाश शुरू की। अभियुक्तों की पहचान: अनुसंधान के दौरान यह वारदात मिटु उर्फ मिठा लाल गाडोलिया लोहार, मुकेश खटीक एवं पूजा गमेती द्वारा कारित पाई गई। तीनों आरोपी फरार थे, लेकिन सतत प्रयासों से आरोपी मिटु उर्फ मिठा लाल (24) को अमरपुरा, थाना खेरोदा, हाल धोबीघाट, थाना कुराबड़, जिला उदयपुर से गिरफ्तार किया गया। न्यायालय में पेश कर पुलिस रिमांड प्राप्त किया गया है। अन्य अभियुक्तों की तलाश जारी है। गिरफ्तार अभियुक्त: मिटु उर्फ मिठा लाल, पिता नारायण लाल, जाति गाडोलिया लोहार, उम्र 24 वर्ष, निवासी अमरपुरा, थाना खेरोदा, हाल धोबीघाट, थाना कुराबड़, जिला उदयपुर।

सिनेमाघरों में 200 रुपये मिलेगी सभी शो की टिकट, सरकार की बड़ी घोषणा, मल्टीप्लेक्स कॉम्प्लेक्स का होगा निर्माण



24 न्यूज़ अपडेट

बेंगलुरु: कन्नड़ फिल्म इंडस्ट्री की लंबे समय से चली आ रही मांग को पूरा करते हुए कर्नाटक सरकार मल्टीप्लेक्स सहित सभी सिनेमाघरों में टिकट की कीमत 200 रुपये तय करने जा रही है। मुख्यमंत्री सिद्धारमैया ने 2025-26 के अपने बजट में घोषणा की कि मल्टीप्लेक्स सहित राज्य के सभी सिनेमाघरों में हर शो के टिकट की कीमत 200 रुपये तय की जाएगी।

हालांकि, उन्होंने यह स्पष्ट नहीं किया है कि यह सीमा केवल कन्नड़ फिल्मों के लिए लागू होगी या इसमें गैर-कन्नड़ फिल्मों भी शामिल हैं। कन्नड़ फिल्म इंडस्ट्री लंबे समय से सिनेमाघरों खासकर मल्टीप्लेक्स में टिकट की कीमतों को रेगुलेट करने की मांग कर रही है।

राजस्थान में धर्मांतरण का प्रयास, 4 लोग हिरासत में 120 से ज्यादा आदिवासियों को दे रहे थे प्रवचन, धार्मिक पुस्तकें और प्रचार सामग्री मिली



24 न्यूज़ अपडेट

सिरोही जिले के रेवदर क्षेत्र में धर्म परिवर्तन के लिए प्रवचन सभा का मामला सामने आया है। विश्व हिंदू परिषद (VHP) और बजरंग दल की सूचना के बाद पुलिस मौके पर पहुंची और चार लोगों को हिरासत में लिया जबकि एक व्यक्ति मौके से फरार हो गया।

विश्व हिंदू परिषद के गौ रक्षा प्रांत कार्यकारिणी सदस्य रणछोड़ पुरोहित ने बताया- रेवदर के करोटी में अनवर नागौरी के कृषि

विधानसभा में उठा मंडी टैक्स का मामला, सभी जिंसों पर लगाएं समान कर



24 न्यूज़ अपडेट

जोधपुर: विधानसभा में शून्यकाल में शुक्रवार को ओसियां विधायक भैराराम सियोल ने प्रदेश की कृषि मंडियों में जिंसों पर अलग-अलग टैक्स का मामला उठाया। विधायक ने कहा कि अलग-अलग टैक्स का नुकसान सरकार को हो रहा है। प्रदेश का माल बाहर जा रहा है। इससे एसजीएसटी का नुकसान हो रहा है। मंडियों में अलग से लगने वाले किसान कल्याण सेस से भी लागत

राजस्थान में होने वाली 44 भर्ती का कैलेंडर जारी:परीक्षा के साथ रिजल्ट की संभावित तारीख भी बताई गई; 2026 में होगी कंप्यूटर अनुदेशक भर्ती



24 न्यूज़ अपडेट

राजस्थान कर्मचारी चयन बोर्ड (RSMSSB) ने मार्च 2025 से सितंबर 2026 तक आयोजित होने वाली 44 भर्ती परीक्षाओं का कैलेंडर जारी कर दिया है। बोर्ड ने जारी किए संशोधित शेड्यूल में रिजल्ट की संभावित तारीख भी बताई है। यह बोर्ड की वेबसाइट पर शुक्रवार दोपहर में जारी किया गया।

नॉन-कन्नड़ फिल्मों को प्राथमिकता

मल्टीप्लेक्स में कन्नड़ फिल्मों की तुलना में नॉन-कन्नड़ फिल्मों को प्राथमिकता दी जाती है, क्योंकि कन्नड़ फिल्मों से उन्हें अधिक रेवेन्यू मिलता है, इसलिए टिकट की कीमतों को सीमित करने की मांग की गई थी। बेंगलुरु में मल्टीप्लेक्स गैर-कन्नड़ फिल्मों के लिए 500 से 1,000 रुपये तक चार्जस लेते हैं।

2017 -18 में की थी यह घोषणा

बता दें कि 2017-18 के बजट में भी सिद्धारमैया ने कन्नड़ फिल्मों के लिए टिकट की कीमत 200 रुपये तय करने की घोषणा की थी। हालांकि, उनकी सरकार ने मई 2017 में इस संबंध में एक आदेश जारी किया था, लेकिन इसे कभी लागू नहीं किया गया।

मल्टीप्लेक्स मूवी थिएटर कॉम्प्लेक्स का निर्माण

सरकार ने बजट में घोषणा की है कि बेंगलुरु के नंदिनी लेआउट में कर्नाटक फिल्म अकादमी के स्वामित्व वाली 2.5 एकड़ भूमि पर पीपीपी मॉडल के तहत एक मल्टीप्लेक्स मूवी थिएटर कॉम्प्लेक्स का निर्माण किया जाएगा। इसके अलावा सरकार ने सिनेमा उद्योग को इंडस्ट्री का दर्जा देने का ऐलान किया है। इसके लिए औद्योगिक नीति के तहत दी जाने वाली सुविधाओं को फिल्म उद्योग तक बढ़ाया जाएगा।

कन्नड़ फिल्मों को बढ़ावा देने के लिए एक ओटीटी प्लेटफॉर्म

वहीं, सामाजिक, ऐतिहासिक और सांस्कृतिक मूल्यों को दर्शाने वाली कन्नड़ फिल्मों को संरक्षित करने के उद्देश्य से डिजिटल और गैर-डिजिटल प्रारूपों में कन्नड़ फिल्मों का एक संग्रह बनाया जाएगा। बजट में कन्नड़ फिल्मों को बढ़ावा देने के लिए एक ओटीटी प्लेटफॉर्म की भी घोषणा की गई है।

राजस्थान में उदयपुर सहित चार राज्यों में ईडी की रेड, मनी लॉन्ड्रिंग को लेकर बड़ा एक्शन, विदेशों में करोड़ों के फंड ट्रांसफर पर छापेमारी



24 न्यूज़ अपडेट

प्रवर्तन निदेशालय (ED) की ओर से मनी लॉन्ड्रिंग को लेकर राजस्थान सहित चार राज्यों में शुक्रवार सुबह छापेमारी की गई है। विदेशों में करोड़ों रुपए के फंड ट्रांसफर को लेकर ईडी ने बड़ा एक्शन लेते हुए राजस्थान, उत्तर प्रदेश, महाराष्ट्र व गुजरात में एक साथ रेड डाली है। बताया जा रहा है कि ये कार्रवाई कस्टम विभाग की ओर से दर्ज एक केस के आधार पर की जा रही है।

ईडी सूत्रों के मुताबिक, कस्टम विभाग की ओर से विदेशों में करोड़ों रुपए के फंड ट्रांसफर को लेकर मुंबई में एक केस दर्ज किया गया था। कस्टम विभाग की ओर से दर्ज केस पर ईडी ने बड़ा एक्शन लेते हुए शुक्रवार सुबह एक साथ छापेमारी की है। बेनामी कंपनियों के जरिए अवैध रूप से फंड भेजने और उसके लिए फेक डॉक्यूमेंट तैयार करने से ये मामला जुड़ा हुआ है।

उत्तर पश्चिम रेलवे मुख्यालय में मानसिक कल्याण कार्यशाला : आर्ट ऑफ लिविंग द्वारा ध्यान सत्र का सफल आयोजन



24 न्यूज़ अपडेट

24 न्यूज़ अपडेट, जयपुर। उत्तर पश्चिम रेलवे मुख्यालय में रेलवे अधिकारियों और कर्मचारियों के मानसिक कल्याण हेतु शुक्रवार को एक विशेष कार्यशाला का आयोजन किया गया। यह कार्यशाला आर्ट ऑफ लिविंग संस्था द्वारा 'नो योर माइंड' (अपने मन को जानें) विषय पर आयोजित की गई। उत्तर पश्चिम रेलवे के मुख्य जनसंपर्क अधिकारी कैप्टन शशि किरण के अनुसार, रेलवे कर्मचारियों के मानसिक स्वास्थ्य और कार्यक्षमता को बढ़ाने के उद्देश्य से समय-समय पर इस तरह की कार्यशालाओं का आयोजन किया जाता रहा है। इसी कड़ी में मुख्यालय के सभागार में आयोजित इस ध्यान सत्र में महाप्रबंधक श्री अमिताभ मुख्य अतिथि के रूप में उपस्थित रहे।

राजस्थान हाईकोर्ट को मिल सकते हैं 7 नए जज:इनमें जोधपुर से 4 और जयपुर से 3 के नाम की सिफारिश केंद्र सरकार को भेजी



24 न्यूज़ अपडेट

राजस्थान हाई कोर्ट को जल्द 7 नए जज मिल सकते हैं। सुप्रीम कोर्ट कॉलेजियम ने राजस्थान हाई कोर्ट के लिए वकील कोटे से 7 नाम की सिफारिश केंद्र सरकार को भेजी है। अब केंद्र सरकार से अप्रुवल के बाद यह नाम राष्ट्रपति को भेजे जाएंगे। राष्ट्रपति के यहां से नियुक्ति वारंट जारी होने के बाद राजस्थान हाई कोर्ट को यह 7 नए जज मिल जाएंगे।

जोधपुर से 4 और जयपुर से 3 नामों की सिफारिश सुप्रीम कोर्ट कॉलेजियम ने जोधपुर हाई कोर्ट में प्रेक्टिस करने वाले चार अधिवक्ता और जयपुर हाई कोर्ट में प्रेक्टिस करने वाले तीन अधिवक्ताओं के नाम

मनी लॉन्ड्रिंग नेटवर्क हो हो सकता

बड़ा खुलासा

ईडी की टीमों ने चारों राज्यों में शुक्रवार सुबह करीब 6 बजे एक साथ छापेमारी की कार्रवाई की। राजस्थान के जयपुर, उदयपुर और अजमेर में ईडी टीमों ने रेड डाली। ईडी की कार्रवाई जयपुर में 3 जगह, अजमेर में 2 जगह व उदयपुर में 2 जगह हुई। इसके साथ ही नोएडा में 1, मुंबई में 2 और सूरत में 1 जगह हुई है। इस मामले में जयपुर के एक बिजनेसमैन का नाम भी सामने आ रहा है। वह इंडिया में रहकर हॉन्गकॉन्ग से अपना नेटवर्क संचालित कर रहा था। शक है कि विदेशों में करोड़ों रुपए ट्रांसफर करने में उसकी अहम भूमिका है। सूत्रों के मुताबिक, इस छापेमारी में कई अहम सबूत मिलने की संभावना है, जिससे मनी लॉन्ड्रिंग नेटवर्क का बड़ा खुलासा हो सकता है।

PMLA कानून के तहत कार्रवाई

ईडी की ओर से प्रिवेंशन ऑफ मनी लॉन्ड्रिंग एक्ट (PMLA) के तहत पूरी कार्रवाई की जा रही है। इस मामले में पहले भी कई गिरफ्तारियां हो चुकी है। गिरफ्तार कुछ आरोपी अभी तक जेल में ही है। ईडी सूत्रों के मुताबिक, इस छापेमारी में मनी लॉन्ड्रिंग मामले में और भी बड़े खुलासे हो सकते हैं। मनी लॉन्ड्रिंग का बड़ा रैकेट का पर्दाफाश हो सकता है।

इस कार्यशाला का संचालन आर्ट ऑफ लिविंग के वरिष्ठ प्रशिक्षक श्री विवेक बंसल ने किया, जो पिछले 20 वर्षों से इस संस्था से जुड़े हुए हैं। उन्होंने देश के 20 राज्यों में सरकारी एवं गैर-सरकारी संस्थानों में लगभग 6,000 संगोष्ठियों का सफल संचालन किया है। उनके साथ प्रशिक्षक श्री मुकेश मालव, सुश्री अमिता, श्री आलोक दीक्षित एवं अन्य विशेषज्ञों ने भी सत्र में योगदान दिया।

ध्यान सत्र के दौरान रेलवे अधिकारियों और कर्मचारियों को विभिन्न योग क्रियाएं और प्राणायाम अभ्यास कराए गए। इनका उद्देश्य ऊर्जा प्रवाह को संतुलित करना, मानसिक परिवर्तन को महसूस करना और मानसिक स्वास्थ्य में सुधार लाना था।

कार्यशाला में महाप्रबंधक श्री अमिताभ के साथ प्रमुख मुख्य कार्मिक अधिकारी श्री पी.के. सिंह तथा मुख्यालय के अन्य वरिष्ठ अधिकारी और कर्मचारी उपस्थित रहे। उपस्थित अधिकारियों ने इस पहल की सराहना की और इसे कार्यस्थल पर सकारात्मक ऊर्जा व उत्पादकता बढ़ाने के लिए उपयोगी बताया।

उत्तर पश्चिम रेलवे द्वारा भविष्य में भी इस प्रकार के सत्रों का आयोजन करने की योजना बनाई जा रही है ताकि कर्मचारियों का मानसिक एवं शारीरिक स्वास्थ्य बेहतर बना रहे।

की सिफारिश की है। जोधपुर से अधिवक्ता सुनील बेनीवाल, अधिवक्ता मुकेश राजपुरोहित, अधिवक्ता संदीप शाह और अधिवक्ता बलजिंदर सिंह संधू के नाम की सिफारिश की गई है। इसी तरह से जयपुर से अधिवक्ता आनंद शर्मा, अधिवक्ता संदीप तनेजा और अधिवक्ता शीतल मिर्धा के नाम की सिफारिश की गई है। इनमें संदीप शाह और सुनील बेनीवाल 2019 में एएजी रहे हैं। वहीं साल 2020 में एडवोकेट मुकेश राजपुरोहित केंद्र सरकार के सहायक सॉलिसिटर जनरल राजस्थान हाईकोर्ट जोधपुर में नियुक्त किए गए थे। बलजिंदर सिंह सांदू बार काउंसिल ऑफ राजस्थान के वाइस चेयरमैन हैं।

43 दिनों में चार जज की हो चुकी है नियुक्ति

हाईकोर्ट में पिछले 43 दिनों चार नए जज मिल चुके हैं। 21 दिन पहले वकील कोटे से एडवोकेट मनीष शर्मा को हाईकोर्ट जज नियुक्त किया गया था। वहीं मनीष शर्मा की नियुक्ति से 22 दिन पहले न्यायिक कोटे से तीन न्यायाधीश जस्टिस चंद्रशेखर शर्मा, जस्टिस प्रमिल कुमार माथुर और जस्टिस चंद्रप्रकाश श्रीमाली को नियुक्त किया गया था।



सज्जनगढ़ पैलेस तक पहुंची आग, ट्रिस्ट की एंट्री बंद, रात में जानवरों के पिंजरों तक पहुंची लपटें; चित्तौड़गढ़-नाथद्वारा से मंगवाई फायर-ब्रिगेड



24 न्यूज़ अपडेट

उदयपुर के सज्जनगढ़ सेंचुरी में लगातार चौथे दिन आग भड़क रही है। अब तक आग पर काबू नहीं पाया गया है। करीब 50 हेक्टेयर एरिया आग की चपेट में आ चुका है। इससे पहले गुरुवार को आग सेंचुरी से सटे भैरू बाग और उसके आस-पास के इलाकों में थी। अब

ये आग सज्जनगढ़ मानसून पैलेस की ऊंची पहाड़ियों की तरफ बढ़ रही है। उदयपुर के चीफ फायर ऑफिसर बाबूलाल चौधरी ने बताया कि बैकअप के तौर पर चित्तौड़गढ़ और नाथद्वारा के एक-एक फायर ब्रिगेड मंगवाई गई है।

गुरुवार देर रात तक आग की लपटें सेंचुरी में जानवरों के पिंजरे तक पहुंच गई थी। जिस पर काबू पाया

गया। हालांकि दावा किया जा रहा है कि वहां पिंजरा खाली था और किसी तरह का नुकसान नहीं हुआ है। इधर, आग को देखते हुए लगातार दूसरे दिन मानसून पैलेस और बायोलाॅजिकल पार्क में ट्रिस्ट की एंट्री को बंद किया गया है। 14 फायर ब्रिगेड से लगातार आग को बुझाने के प्रयास किए जा रहे हैं। विभाग की ओर से दावा किया जा रहा है

कि सूखी घास की वजह से ये आग लगातार भड़क रही है।

फायर लाइन के बाद भी भड़क रही है आग

दरअसल, एक जगह आग बुझाने पर हवा और सूखी घास की वजह से आग दोबारा भड़क रही है। आग आगे न फैले इसके लिए फायर लाइन भी बनाई गई है ताकि आग लपटों के साथ आगे नहीं बढ़े। लेकिन फायर लाइन के बाद भी आग की चिंगारी तेज हवा के साथ दूसरे एरिया में जाकर गिर रही है, जिसकी वजह से दोबारा आग पकड़ रही है।

दरअसल, सज्जनगढ़ सेंचुरी में ये आग 4 दिन से भड़क रही है। गुरुवार को अधिकारियों की ओर से दावा किया गया था कि बुधवार रात को आग पर काबू पा लिया गया था। लेकिन, गुरुवार को हवा चलने की वजह से दोबारा ये आग भड़क गई। ऐसे में दोबारा इसे बुझाने के प्रयास किए गए। इस दौरान इस सेंचुरी से सटे करीब 10 से ज्यादा परिवारों को घर खाली करवाया गया था।

भूपाल नोबल्स विश्वविद्यालय का पहला दीक्षांत समारोह 27 मार्च को पीएच. डी. उपाधि एवं गोल्ड मेडल का होगा वितरण



24 न्यूज़ अपडेट

उदयपुर विद्या प्रचारिणी सभा

भूपाल नोबल्स संस्थान की बैठक चेयरपर्सन प्रो. एस. एस. सारंगदेवोत की अध्यक्षता में

सम्पन्न हुई बैठक में आगामी 27 मार्च को बीएन विश्वविद्यालय का पहला दीक्षांत समारोह आयोजित करने का निर्णय लिया गया। प्रबंध निदेशक महोब्वत सिंह राठौड़ ने बताया कि दीक्षांत समारोह में 2020 से 15 मार्च , 2025 तक के पीएच. डी. उपाधी, स्नातक व स्नातकोत्तर में 2024 तक में प्रथम स्थान प्राप्त करने वाले विद्यार्थियों को उपाधी एवं गोल्ड मेडल दिये जायेंगे। सम्बंधित विद्यार्थी को 17 मार्च तक निर्धारित आवेदन

पत्र भरकर जमा कराना होगा। मंत्री महेन्द्र सिंह राठौड़ ने बताया कि उपाधिधारक छात्रों को ब्लेजर, जोधपुरी कोट, साफा एवं छात्राओं को पंक सलवार कुर्ता अथवा साड़ी पहननी अनिवार्य होगी। अधिक जानकारी के लिए संस्थान की वेब साईड पर देख सकते हैं। बैठक में संयुक्त मंत्री राजेन्द्र सिंह ताणा, वित्त मंत्री शक्ति सिंह कारोही सहित डीन , डायरेक्टर उपस्थित थे उक्त जानकारी रजिस्ट्रार डॉ. एन. एन. सिंह ने दी।

अंतरराष्ट्रीय महिला दिवस पर खेल प्रतियोगिताएं महिलाओं ने खेलकूद स्पर्धाओं में दिखाई प्रतिभा



24 न्यूज़ अपडेट

उदयपुर, 07 मार्च। युवा मामले एवं खेल मंत्रालय भारत सरकार एवं राजस्थान राज्य क्रीडा परिषद के निर्देशानुसार क्षेत्रीय खेलकूद प्रशिक्षण

केन्द्र के तत्वावधान में अंतर्राष्ट्रीय महिला दिवस के उपलक्ष्य में खेल प्रतियोगिता का आयोजन कराया जा रहा है।

जिला खेल अधिकारी डॉ. महेश पालीवाल ने बताया कि महाराणा

प्रताप खेलगांव स्थित जूडो/बाक्सिंग हॉल में आत्मरक्षा प्रशिक्षण कार्यक्रम हुआ। इसमें प्रशिक्षण सुनीता भण्डारी ने महिलाओं को आत्मरक्षा का प्रशिक्षण दिया। इसी प्रकार महाराणा भूपाल स्टेडियम (गान्धी ग्राउंड) में वॉलीबॉल कोच अजीत कुमार जैन के निर्देशन में महिलाओं की वॉलीबॉल प्रतियोगिता हुई।

डॉ. पालीवाल ने बताया कि 8 मार्च को सुबह 6.30 बजे फतेहसागर की पाल देवाली छोर से साइकिलिंग मैराथन आयोजित होगी। 9 मार्च को सुबह 7 बजे खेलगांव में रीना पुरोहित द्वारा योगाभ्यास कराया

जाएगा। इसके बाद पारम्परिक खेलों का आयोजन किया जाएगा। डॉ. पालीवाल ने महिलाओं को खेलों के बारे में जानकारी देने के साथ फिटनेस टिप दिए। महिलाओं को फिटनेस एवं स्वस्थ जीवन शैली, स्वास्थ्य, परिवार के सदस्यों, पड़ोसियों को फिट रहने के लिए प्रोत्साहित करने की प्रतिज्ञा दिलाई गई। इस अवसर पर परिषद की महिला प्रशिक्षक उषा आचरज एवं अदिती रंकावत, बास्केटबॉल प्रशिक्षण आकांक्षा कानावत, शूटिंग प्रशिक्षक नाजिया बानू, हॉकी प्रशिक्षक कनिष्का चौहान, वॉलीबॉल प्रशिक्षक नेहा कोदली तथा जूडो प्रशिक्षक भावना राठौड़ आदि उपस्थित रहे।

चोरी व लूट का आरोपी गिरफ्तार, 5 चोरी की मोटरसाइकिल बरामद, 6 वारदातों का खुलासा



24 न्यूज़ अपडेट

24 न्यूज़ अपडेट उदयपुर। उदयपुर, थाना सविना:प्रार्थी कमलेश गर्ग (पिता ओमप्रकाश गर्ग), निवासी हाउसिंग बोर्ड कॉलोनी, सेक्टर-07, थाना सविना, उदयपुर ने 15 जनवरी 2025 को रिपोर्ट दर्ज करवाई कि उन्होंने अपनी मोटरसाइकिल हाउसिंग बोर्ड कॉलोनी, गुप्तेश्वर नगर, भैरूजी

मंदिर के पीछे, सेक्टर-07, सविना में खड़ी की थी, जिसे अज्ञात बदमाश चुरा ले गए। इस पर प्रकरण दर्ज कर जांच प्रारंभ की गई। पुलिस कार्रवाई: जिला पुलिस अधीक्षक योगेश गोयल के निर्देशानुसार, अतिरिक्त पुलिस अधीक्षक उमेश ओझा व वृताधिकारी छगन पुरोहित (नगर पूर्व) के सुपरविजन में थानाधिकारी

अजय सिंह राव (थाना सविना) के नेतृत्व में टीम गठित की गई। तकनीकी संसाधनों व मुखबिर की सूचना के आधार पर अभियुक्त शिवा उर्फ शिवलाल (पिता मणीलाल, निवासी लालमगरी, थाना सविना, जिला उदयपुर) को पृष्ठताछ के बाद गिरफ्तार किया गया। अभियुक्त के कब्जे से 05 चोरी की गई मोटरसाइकिलें बरामद की गईं। अभियुक्त द्वारा स्वीकार किए गए अपराध:थाना सविना: सेक्टर-07 से 15.01.2025 को स्प्लेंडर मोटरसाइकिल चोरी। थाना हिरणमगरी: सबसिटी सेंटर स्थित होटल के बाहर से 15-20 दिन पूर्व स्प्लेंडर प्लस मोटरसाइकिल चोरी। थाना लसाडिया: लसाडिया कस्बे से 1.5 वर्ष पूर्व स्प्लेंडर मोटरसाइकिल चोरी।

थाना भूपालपुरा: आयड़ जैन मंदिर के पास से 28.01.2025 को स्प्लेंडर मोटरसाइकिल चोरी। थाना प्रतापनगर: मादड़ी क्षेत्र से 04.02.2025 को स्प्लेंडर मोटरसाइकिल चोरी। थाना प्रतापनगर: पुराने आरटीओ रोड पर 1 माह पूर्व, शाम के समय सुपर मार्केट के बाहर एक व्यक्ति से रुपयों से भरा बैग लूटकर फरार होना। टीम प्रभारी व सदस्य: अजय सिंह राव, थानाधिकारी, सविना, बीनेश कुमार, हैड कांस्टेबल (1484) हितेन्द्र सिंह, हैड कांस्टेबल (2818) राजेन्द्र सिंह, हैड कांस्टेबल (977), लालूराम, कांस्टेबल (2459), दिग्विजय सिंह, कांस्टेबल (2788) किशोर, कांस्टेबल (3102) रामकृष्ण, कांस्टेबल (2162)

उद्यम फेस्ट 2025: नवाचार और तकनीक का संगम



24 न्यूज़ अपडेट

उदयपुर, विज्ञान समिति, अशोक नगर – विद्यालय उद्यम एसोसिएशन द्वारा आयोजित उद्यम फेस्ट 2025 में 15 स्कूलों के 150 छात्र और छात्राएँ शामिल हुए। यह कार्यक्रम STEM प्रदर्शनी और छात्रों द्वारा अपने नवाचारों की पिचिंग के दो चरणों में संपन्न हुआ। कार्यक्रम का शुभारंभ विज्ञान समिति के कुलप्रमुख प्रो. के. एल. कोठारी के मुख्य आतिथ्य में हुआ। विज्ञान समिति के अध्यक्ष डॉ. महीप भटनागर, i-Start के डिप्टी डायरेक्टर जीवनराम मीणा, गौरव जी, EQRAA Edu Solution के गजनफ़र अली, डॉ. आर. के. गर्ग, एम. एस. मेहता, नवीन जी, दुर्गाराम जी, असलम जी और डॉ. खमेशरा ने निर्णायक मंडल की भूमिका निभाई और छात्रों द्वारा प्रस्तुत नवाचारों एवं प्रदर्शनियों का मूल्यांकन किया। उद्यम फेस्ट से पहले दो हैकार्थोन आयोजित किए गए, जहाँ छात्र और छात्राओं ने स्थानीय समस्याओं की पहचान कर सतत समाधान विकसित किए। इस प्रक्रिया ने उनकी समस्या-समाधान और तकनीकी सोच को

निखारा। छात्रों और छात्राओं ने SCRATCH कोडिंग, Arduino, Micro:Bit, Raspberry Pi, Math Lab, पेपर सर्किट, इलेक्ट्रोमैग्नेटिज्म, ब्रेडबोर्ड और अन्य नवाचारों को प्रदर्शित किया, जिसने दर्शकों को ख़ासा प्रभावित किया।

छात्रों के नवाचारों को मिली सराहना

पिचिंग राउंड में छात्रों ने स्थानीय समस्याओं के समाधान प्रस्तुत किए, जिनमें ऑनलाइन लोकल बस ट्रांसपोर्ट सर्विस ट्रैकिंग सिस्टम, U-टर्न पर दुर्घटना रोकथाम प्रणाली, सांकेतिक भाषा से टेक्स्ट कन्वर्टर (AI आधारित), जीएसएम टेकोलॉजी द्वारा ऑटोमेटिक डस्टबिन ओवरफ्लो डिटेक्शन, ऑटोमेटिक सोलर पैनल क्लीनिंग सिस्टम, पैनिक बटन या SOS बटन, जल संरक्षण के लिए प्रेशर सेंसर प्लश सिस्टम शामिल थे: कार्यक्रम का संचालन- विद्यालय उद्यम एसोसिएशन के कैलाश चंद्र रावल द्वारा किया गया। उन्होंने बताया कि विद्यालय उद्यम एसोसिएशन द्वारा शीर्ष 10 विजेताओं को 40-40 हजार रुपये के पुरस्कार तीन चरणों (क्रियान्वयन/प्रोटोटाइप, अंतिम उत्पाद, और पेटेंट पंजीकरण) में प्रदान किए जाएंगे। कार्यक्रम का निर्देशन जिला शिक्षा अधिकारी मुख्यालय डॉ. लोकेश भारती ने किया, और समापन पर समग्र शिक्षा के ओम प्रकाश विश्‌नोई ने छात्रों का उत्साहवर्धन किया। मुख्य अतिथि के रूप में ASSIST Foundation की सुप्री दृष्टि जी और विशिष्ट अतिथि के रूप में राजेंद्र कुमार सिंघवी एवं डॉ. रेणु भंडारी उपस्थित रहे।

फूड और डेयरी क्षेत्र में है रोजगार की अनंत संभावनाएं



24 न्यूज़ अपडेट

महाराणा प्रताप यूनिवर्सिटी ऑफ एग्रीकल्चर एंड टेक्नोलॉजी से संबद्ध कॉलेज ऑफ़ डेयरी एंड फूड टेक्नोलॉजी में विद्यार्थियों के लिए “वे फॉरवर्ड टू ए रॉबस्ट करियर” -करियर गाइडेंस सेमिनार का आयोजन किया गया। डीन डॉ. लोकेश गुप्ता ने अतिथि का स्वागत करते हुए करियर गाइडेंस की महत्ता पर प्रकाश डाला।

सेमिनार में जाने-माने करियर काउंसलर, विदेश शिक्षा एक्सपर्ट और जे.एस. ग्लोबल उदयपुर जितेंद्र सिंह ने विद्यार्थियों के साथ फूड व डेयरी टेक्नोलॉजी क्षेत्र में सफल करियर का रोडमैप साझा किया। उन्होंने विद्यार्थियों को प्रेरित करते हुए बताया कि आज टेक्नोलॉजी के कारण ही अर्थव्यवस्था के हर क्षेत्र में बड़े बदलाव हो रहे हैं अतः अपने “ड्रीम

करियर” के लिए आपको टेक्नोलॉजी के साथ-साथ चलना होगा। भोजन इंसान की बुनियादी जरूरत में शामिल है और समय व जरूरत के हिसाब से भोजन की पसंद व आदत बदलती रहती है। 2024 में हमारे देश का सिर्फ पैकेज्ड स्नेक मार्केट 46,571 करोड़ तक पहुंच गया है। इसीलिए देश और विदेश में इस क्षेत्र में अनगिनत रोजगार के मौके आपका इंतजार कर रहे हैं। उन्होंने विद्यार्थियों को इस क्षेत्र में उपलब्ध करियर विकल्पों के बारे में विस्तार से बताया! उन्होंने विद्यार्थियों को सलाह दी कि वे कॉलेज शिक्षा के दौरान पाठ्यक्रम के साथ-साथ जरूरी सॉफ्ट स्किल भी डेवलप करते रहे तो अच्छे करियर की राह आसान हो जाएगी।

“गीग अर्थव्यवस्था” पर चर्चा करते हुए उन्होंने विद्यार्थियों को अपनी योग्यता व इच्छा अनुसार पार्ट टाइम जॉब करने की भी सलाह दी।

करियर गाइडेंस और मोटिवेशन के साथ ही विद्यार्थी को विदेश में उपलब्ध उच्च शिक्षा और नौकरी के सुनहरे अवसरों के बारे में भी सागरभित जानकारी प्रदान की गई। कार्यक्रम के अंत में डेयरी एवं खाद्य प्रौद्योगिकी की विभागाध्यक्ष डॉ निकिता वधावन ने गाइडेंस सेमिनार के लिए श्री जितेंद्र सिंह का धन्यवाद ज्ञापित किया। कार्यक्रम में डॉ नरोत्तम सोनी, श्रीमती प्रीति, अवन्तिका का विशेष सहयोग रहा।

विकसित भारत युवा संसद कार्यक्रम के पोस्टर का विमोचन



24 न्यूज़ अपडेट

उदयपुर, भारत सरकार के युवा एवं खेल मंत्रालय द्वारा आयोजित होने वाले विकसित भारत युवा संसद कार्यक्रम के पोस्टर का विमोचन राजकीय मीरा कन्या महाविद्यालय के प्राचार्य प्रो दीपक माहेष्‌वरी व आयोजन समिति द्वारा किया गया। इस कार्यक्रम में उदयपुर, सलूबर तथा राजसमंद जिलों के 18 से 25 वर्ष तक के युवाओं को युवा संसद में भाग लेने का सुअवसर प्रदान किया जाएगा। कार्यक्रम के प्रथम चरण की अंतिम तिथि 9 मार्च से बढ़ाकर 16 मार्च कर दी गई है। भारत सरकार, युवा कार्यक्रम और खेल मंत्रालय द्वारा आयोजित “विकसित भारत युवा संसद 2025” राष्ट्रीय महत्व के विषयों पर विमर्श में शामिल होने और विकसित भारत एटदीरेट 2047 के दृष्टिकोण को साकार करने के लिए युवाओं के

लिए एक राष्ट्रीय मंच है।

प्राचार्य ने बताया कि पंजीकरण हेतु युवाओं को ‘विकसित भारत से आप क्या समझते हैं’ विषय पर एक मिनट का विडियो बनाकर मेरा युवा भारत पोर्टल (माय भारत पोर्टल) पर विकसित भारत युवा संसद के इवेंट पेज पर 16 मार्च 2025 तक अपलोड करना होगा। 150 प्रतिभागी जिला स्तर पर आयोजित होने वाले फिजिकल राउंड में ‘एक राष्ट्र एक चुनाव’ विकसित भारत के लिए मार्ग प्रशस्त करना विषय पर अपने विचार रखेंगे। 10 सर्वश्रेष्ठ प्रतिभागियों को राज्य स्तरीय युवा संसद में भाग लेने का मौका मिलेगा घ राज्य स्तरीय युवा संसद, विधानसभा में आयोजित होना प्रस्तावित है। राजकीय मीरा कन्या महाविद्यालय उदयपुर द्वारा इस कार्यक्रम के संबंध में समस्त जानकारी उदयपुर, सलूबर, राजसमंद जिलों के समस्त राजकीय एवं निजी महाविद्यालय को प्रेषित कर दी गई है। 18 से 25 वर्ष की आयु के किसी भी संकाय तथा किसी भी पाठ्यक्रम के युवा इसमें भाग लेने के लिए पात्र है। अन्य जानकारी के लिए नोडल महाविद्यालय राजकीय मीरा कन्या महाविद्यालय या नेहरू युवा केंद्र उदयपुर से संपर्क कर सकते हैं।

अंतर्राष्ट्रीय महिला दिवस 2025: छात्राओं की चित्रकला प्रतियोगिता आयोजित



24 न्यूज़ अपडेट

उदयपुर, 07 मार्च। सूचना एवं प्रसारण मंत्रालय के केंद्रीय संचार ब्यूरो के क्षेत्रीय कार्यालय उदयपुर की ओर से अंतरराष्ट्रीय महिला दिवस के उपलक्ष्य में शुक्रवार को राजस्थान महिला परिषद बालिका उच्च माध्यमिक विद्यालय में जागरूकता कार्यक्रम एवं चित्रकला प्रतियोगिता का आयोजन किया गया। विद्यालय की प्रधानाचार्या श्रीमती चंद्रकांता त्रिवेदी ने कहा कि

अंतरराष्ट्रीय महिला दिवस लैंगिक समानता के महत्व और समाज के सभी पहलुओं में महिलाओं के उत्थान की आवश्यकता को उजागर करता है। उन्होंने कहा कि आज के बदलते वक्त के साथ महिलाएं राष्ट्र निर्माण में भी अपना अहम योगदान दे रही हैं।

क्षेत्रीय प्रचार सहायक रवि कुमार योगी ने कहा कि महिलाएं समाज में एक अभिन्न भूमिका निभाती हैं, उनकी प्रगति के बिना, समाज को समग्र प्रगति रुक जाती है। महिलाओं को सशक्त बनाना न केवल नैतिक अनिवार्यता है, हमें महिलाओं का पारिवारिक, सामाजिक और वित्तीय सशक्तिकरण हेतु भी प्रयास करने होंगे तभी नारी शक्ति से विकसित भारत का सपना हम साकार कर सकते हैं। चित्रकला प्रतियोगिता के विजेता प्रतिभागियों को सम्मानित किया गया। इस अवसर पर विद्यालय के सभी कर्मचारीगण उपस्थित थे।